

સ્ટાફનર્સ વર્ગ-૩ની ભરતી અંગેની જાહેરાત

કમિશ્નરશ્રી(આરોગ્ય)ની કચેરી(ત.વિ.), બ્લોકનં-૫, પહેલો માળ,
ડૉ.જીવરાજ મહેતા ભવન, ગાંધીનગર.

જાહેરાત ક્રમાંક: COH/202021/1

કમિશ્નરશ્રી, આરોગ્ય, તબીબી સેવાઓ, અને તબીબી શિક્ષણ, ગાંધીનગરના તાબા હેઠળની રાજ્યની સરકારી હોસ્પિટલો અને સામુહિક આરોગ્ય કેન્દ્રો ખાતેની સ્ટાફનર્સ વર્ગ-૩ની ૭૦૦ ખાલી જગ્યાઓ નીચે જણાવેલ વિગતે સ્પર્ધાત્મક પરીક્ષા લઈ ભરવાની થતી હોઈ આ જગ્યાઓ માટેની શૈક્ષણિક લાયકાત ધરાવતાં ઉમેદવારો પાસેથી નિયત નમુનામાં ઓનલાઇન અરજીઓ મંગાવવામાં આવે છે. ઉમેદવારોએ તા.૦૧/૦૧/૨૦૨૧ (૧૪.૦૦ કલાક) થી તા.૨૧/૦૧/૨૦૨૧ (૨૩.૫૯ કલાક) સુધી વેબસાઇટ <https://ojas.gujarat.gov.in> અને www.gujhealth.gujarat.gov.in ઉપર મુકવામાં આવેલ વિગતવાર જાહેરાતની સુચનાઓ મુજબ <https://ojas.gujarat.gov.in> પર ઓનલાઇન અરજીઓ કરવાની રહેશે.

ભરવાપાત્ર જગ્યાના સંદર્ભે અનામતની ટકાવારી મુજબ જાતિવાર

ભરવાની થતી જગ્યાઓ

વિગત	કુલ	અનુ. જાતી (S.C)	અનુ. જન. જાતી (S.T)	શા.સૈ.પ. વર્ગ (SEBC)	આ.ન.વ. (E.W.S.)	દિવ્યાંગ (PH)	જનરલ (GEN)
અગાઉની ઘટ		૦૦	૦૦	૦૦	૦૦	૨૮	૦૦
ભરવાની થતી જગ્યાઓ	૭૦૦	૪૯	૧૦૫	૧૮૯	૭૦	૨૮	૨૮૭
ઘટ સાથે કુલ	૭૦૦	૪૯	૧૦૫	૧૮૯	૭૦	૫૬	૨૮૭

સ્ટાફનર્સ વર્ગ-૩ની ભરવાપાત્ર જગ્યાઓની વિગત તથા શૈક્ષણિક લાયકાત, પગારઘોરણ, વયમર્યાદામાં છુટછાટ અને સામાન્ય સુચનાઓ ઉપરોક્ત વેબસાઇટ પર ઉપલબ્ધ છે.

તારીખ:- /૧૨/૨૦૨૦

સ્થળ:- ગાંધીનગર

-Sd-

સભ્ય સચિવ

સ્ટાફનર્સ સ્પર્ધાત્મક પરીક્ષા સમિતી અને
હોદ્દાની રૂએ નાયબ નિયામક(નર્સીંગ),
તબીબી સેવાઓ, ગાંધીનગર.

કમિશ્નરશ્રી, આરોગ્ય, તબીબી સેવાઓ અને તબીબી શિક્ષણ (ત.સે.)ની કચેરી
બ્લોકનં. ૫, પહેલો માળ, ડો. જીવરાજ મહેતા ભવન, સેક્ટર-૧૦/બી ગાંધીનગર
૭૦૦ સ્ટાફનર્સ વર્ગ-૩ની સીધી ભરતી અંગેની જાહેરાત, વર્ષ-૨૦૨૦

જાહેરાત ક્રમાંક:-COH/202021/1

કમિશ્નરશ્રીની કચેરી, આરોગ્ય તબીબી સેવાઓ, અને તબીબી શિક્ષણ ગાંધીનગર હસ્તકની રાજ્યની સરકારી હોસ્પિટલો / સામૂહિક આરોગ્ય કેન્દ્ર ખાતે સ્ટાફનર્સ વર્ગ-૩ ની કુલ-૭૦૦ જગ્યાઓ માટેની નીચે જણાવેલ લાયકાત ધરાવતા ઉમેદવારો પાસેથી સ્પર્ધાત્મક પરીક્ષા દ્વારા સ્ટાફનર્સની ભરતી અંગે નિયત નમુનામાં ઓનલાઇન અરજીઓ મંગાવવામાં આવે છે. આ માટે ઉમેદવારે અરજી તા.૦૧/૦૧/૨૦૨૧ (૧૪:૦૦ કલાક) થી તા.૨૧/૦૧/૨૦૨૧ (રાત્રીનાં ૨૩.૫૯ કલાક) દરમિયાન <https://ojas.gujarat.gov.in> વેબસાઇટ ઉપર મુકવામાં આવેલ સુચના મુજબ ફક્ત ઓનલાઇન કરવાની રહેશે. ઉમેદવારોનો તાજેતરનો પાસપોર્ટ સાઇઝનો ફોટોગ્રાફ (૧૫ K.B) અને સહીનો નમુનો (૧૫ K.B) સાઇઝથી વધે નહીં તે રીતે JPG ફોર્મેટમાં સ્કેન કરી ઓનલાઇન અરજીમાં અપલોડ કરવાનો રહેશે. તમામ ઉમેદવારે અરજી પત્રકોમાં પોતાના શૈક્ષણિક લાયકાત, વય, જાતિ અંગેના તેમજ અન્ય જરૂરી પ્રમાણપત્રો મુજબ જ વિગતો ભરવાની રહેશે.

સ્ટાફનર્સની ભરવાપાત્ર જગ્યાઓની વિગત તથા શૈક્ષણિક લાયકાત, પગારઘોરણ, વયમર્યાદા, વયમર્યાદામાં છુટછાટ અને સામાન્ય સુચનાઓ ઉપરોક્ત વેબસાઇટ ઉપર ઉપલબ્ધ છે.

ભરવાપાત્ર જગ્યાના સંદર્ભે અનામતની ટકાવારી મુજબ જાતિવાર ભરવાની થતી જગ્યાઓ:

ક્રમ	વિગત	કુલ	અનુ. જાતી (S.C)	અનુ. જન. જાતી (S.T)	શા.સૈ.પ.વ. (SEBC)	આ.ન.વ. (E.W.S.)	દિવ્યાંગ (PH)	જનરલ (GEN)
૧	અગાઉની ઘટ		૦૦	૦૦	૦૦	૦૦	૨૮	૦૦
૨	ભરવાની થતી જગ્યાઓ	૭૦૦	૪૯	૧૦૫	૧૮૯	૭૦	૨૮	૨૮૭
	ઘટ સાથે કુલ	૭૦૦	૪૯	૧૦૫	૧૮૯	૭૦	૫૬	૨૮૭

- ફક્ત ભારતના નાગરીક આ અરજી કરી શકશે.
- પસંદગી પામનાર ઉમેદવારો પૈકી ઉમેદવારોમાં પરણિત સ્ત્રી અથવા પુરૂષે હયાત પતિ અથવા પત્નિ સિવાય અન્ય લગ્ન કે લગ્ન કરાર કરેલ હશે તો તે ગેરલાયકાતમાં ગણાશે સિવાય કે તેઓના અંગત કાયદા હેઠળ આ પ્રકારે લગ્ન કે લગ્ન કરાર કરવા છુટ હોય.
- અનામત જગ્યાઓ ફક્ત મુળ ગુજરાતના શા.સૈ.પ.વ., અનુસુચિત જાતિ, અનુસુચિત જન. જાતિ તેમજ આર્થિક રીતે નબળા વર્ગના ઉમેદવારો માટે જ અનામત છે.
- મહિલાઓ માટેની જગ્યાઓ ૩૩ ટકા મુજબ અનામત છે. જેને જે તે કેટેગરી સામે સરભર કરાશે.
- માજી સૈનિક માટે કુલ ભરવાપાત્ર જગ્યાઓનાં ૧૦% મુજબ જગ્યાઓ અનામત છે. જે તે કેટેગરી સામે સરભર કરાશે. શા.ખો.ખા.ના ઉમેદવારો માટે ૪% જગ્યાઓ અનામત છે અને આ ઉમેદવારોને જે તે કેટેગરી સામે સમાવેશ કરવામાં આવશે.

પગાર ઘોરણ:-

નાણાં વિભાગનાં તા.૧૬/૦૨/૨૦૦૬, તા.૦૧/૦૮/૨૦૦૬ તથા તા.૦૬/૧૦/૨૦૧૧ના ઠરાવ અને સામાન્ય વહિવટ વિભાગનાં તા.૦૪/૦૬/૨૦૦૯ અને તા.૨૩/૧૦/૨૦૧૫નાં ઠરાવની જોગવાઈઓ અને નાણાવિભાગના તા.૨૮/૦૩/૨૦૧૬ના ઠરાવની જોગવાઈઓને આધીન જે બોલીઓ / શરતો / નિયમો નક્કી કરેલ છે તે તેમજ હવે પછી વખતો વખત સરકારશ્રી દ્વારા નક્કી કરવામાં આવે તે બોલીઓ / શરતો / નિયમો ઉમેદવારને બંધનકર્તા રહેશે. જે જોગવાઈઓને આધિન પ્રથમ પાંચ વર્ષ માટે સ્ટાફનર્સ વર્ગ-૩ને રૂ.૩૧,૩૪૦/- ના માસિક ફિક્સ પગારના પગારથી

લાયક ઉમેદવારને કરાર આધારે નિમણુંક આપશે. તે સિવાય અન્ય કોઈ ભથ્થા કે લાભો મળવાપાત્ર રહેશે નહિં. ત્યાર બાદ પાંચ વર્ષની સેવાઓ પુરી થયેથી તેમની સેવાઓ નિમણુંક સત્તાધિકારીને સંતોષકારક જણાયે સાતમાં પગારપંચ મુજબ પે. મેટ્રીક્સ લેવલ-૫ પગાર ધોરણ રૂ.૨૯૨૦૦-૯૨૩૦૦ અથવા સરકારશ્રી દ્વારા નિયત કરવામાં આવતાં જે તે પગારધોરણમાં નિમણુંક મેળવવાને પાત્ર ઠરશે.

શૈક્ષણિક લાયકાત:-

- (૧) ઇન્ડિયન નર્સીંગ કાઉન્સિલ દ્વારા માન્ય સંસ્થાઓ માંથી મેળવેલ બેઝીક બી.એસ.સી.(નર્સીંગ) (Regular)નો ડીગ્રી કોર્સ. અથવા
ઇન્ડિયન નર્સીંગ કાઉન્સિલ દ્વારા માન્ય સંસ્થાઓ માંથી મેળવેલ જનરલ નર્સીંગ એન્ડ મીડવીફરી (GNM)નો ડીપ્લોમાં કોર્સ અથવા
- (૨) ઓકઝીલરી નર્સ એન્ડ મીડવાઇફ (ANM) અને ફીમેલ હેલ્થ વર્કર (F.H.W) જેઓ રાજ્ય સરકાર અથવા પંચાયત સેવામાં છેલ્લા ૧૦ વર્ષથી નિયમિત નિમણુંકથી ફરજો બજાવતા હોય અને જાહેરાતમાં દર્શાવ્યા મુજબની બી.એસ.સી. (નર્સીંગ) અથવા જી.એન.એમ.ની શૈક્ષણિક લાયકાત ધરાવતા હોય તેઓ પણ આ જગ્યા માટે અરજી કરી શકે છે અને તેઓને સરકારશ્રીના પ્રવર્તમાન નિયમોનુસાર વયમર્યાદામાં છુટછાટ મળવાપાત્ર રહેશે. પરંતુ કોઈપણ સંજોગોમાં ઉંમર ૪૫ વર્ષ કરતા વધવી જોઇએ નહીં. જે તે કચેરીનું ના વાંધા પ્રમાણપત્ર રજૂ કરવાનું રહેશે.
- (૩) અરજી કરતી વખતે ગુજરાત નર્સીંગ કાઉન્સિલમાં રજીસ્ટર્ડ નર્સ અને રજીસ્ટર્ડ મીડવાઇફનું કાયમી અથવા સમયાંતરે રીન્યુઅલ કરાવેલ રજીસ્ટ્રેશન હોવું ફરજીયાત છે. અરજી પત્રકમાં રજીસ્ટર્ડ નર્સ તેમજ રજીસ્ટર્ડ મીડવાઇફ અથવા સમકક્ષ લાયકાતનો રજીસ્ટ્રેશન નંબર અવશ્ય દર્શાવવાનો રહેશે. અન્ય કોઈ પણ આધારો ગ્રાહ્ય રાખવામાં આવશે નહીં.
- (૩) ગુજરાતી / હિન્દી બંને ભાષાનું પુરતું જ્ઞાન ધરાવતો હોવો જોઇએ.

કોમ્પ્યુટર અંગે જાણકારી:-

ઉમેદવાર રાજ્ય સરકારનાં ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ અન્વયે ઠરાવેલ કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઇશે. સામાન્ય વહિવટ વિભાગના તા.૧૩/૦૮/૦૮ના સરકારી ઠરાવ ક્રમાંક:સીઆરઆર-૧૦-૨૦૦૭-૧૨૦૩૨૦-વ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ સરકાર માન્ય તાલીમ સંસ્થાનું પ્રમાણપત્ર / માર્કશીટ ધરાવતા હોવા જોઇશે તથા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈ પણ ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અને ધોરણ-૧૨ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા હોવા જોઇશે. આ તબક્કે આ પ્રમાણપત્ર ન ધરાવતા ઉમેદવારો પણ અરજી કરી શકશે. પરંતુ નિમણુંક મેળવતા પહેલા આ પ્રમાણપત્ર અચુક રજૂ કરવાનું રહેશે. અન્યથા નિમણુંક મેળવવાને પાત્ર ઠરશે નહીં.

વય મર્યાદા:-

- અરજી કરવાની છેલ્લી તારીખે ઉમેદવારની વય ૪૦ વર્ષથી વધુ હોવી જોઇએ નહીં.

વય મર્યાદામાં છુટછાટ:-

- મુળ ગુજરાતના હોય તેવા અનુ.જાતિ, અનુ.જન.જાતિ, સામાજિક શૈક્ષણિક રીતે પછાત, આર્થિક રીતે નબળા વર્ગના ઉમેદવારોનાં કિસ્સામાં ઉપલી વયમર્યાદામાં નિયમોનુસાર પાંચ (૫) વર્ષની છુટછાટ આપવામાં આવશે.
- ૪૦ ટકા કે તેથી વધુ અપંગતા ધરાવતા ઉમેદવારોને ઉપલી વયમર્યાદા ૧૦ વર્ષની છુટછાટ આપવામાં આવશે.

- સામાન્ય વહિવટ વિભાગનાં તા.૨૨/૦૫/૧૯૯૭ના ઠરાવની જોગવાઈ મુજબ મહિલા ઉમેદવારોને ઉપલી વયમર્યાદા ૦૫ વર્ષની છુટછાટ આપવામાં આવશે. અનામત કેટેગરીના મહિલા અરજદારોને અનામત તરીકે મળતી ઉપલી વયમર્યાદાની છુટછાટ ઉપરાંત મહિલા તરીકેની ૦૫ વર્ષની છુટછાટ આપવામાં આવશે.
- માજી સૈનિક ઉમેદવારો કે જેઓએ જળ, વાયુ અને ભુમિ આર્મ ફોર્સિસમાં ઓછામાં ઓછા છ (૬) માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ / પ્રમાણપત્ર ધરાવતાં હોય તો મળવાપાત્ર ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ત્રણ (૩) વર્ષ સુધીની છુટછાટ મળશે.
- તમામ અનામત કેટેગરીના ઉમેદવારોની ઉપલી વયમર્યાદા છુટછાટ સાથે કોઈ પણ સંજોગોમાં નિયત તારીખે ૪૫ વર્ષથી વધવી જોઈએ નહીં.

પસંદગી પૂઠીયા:-

- પરીક્ષા O.M.R. (Optical Mark Reader) પદ્ધતિથી લેવામાં આવશે. જેમાં નર્સીંગ વિષયના ૧૦૦ પ્રશ્નો તેમજ ગુજરાતી વિષયના ૧૦૦ પ્રશ્નો MCQ (Multiple choice question) દ્વારા પુછવામાં આવશે.
- પેપર-૧ નર્સીંગ વિષયનું રહેશે. જેમાં ફન્ડામેન્ટલ ઓફ નર્સીંગ-૨૦ ગુણ, મેડીકલ સર્જીકલ નર્સીંગ-૨૦ ગુણ, મીડવાઈફરી અને પીડીયાટ્રીક નર્સીંગ-૨૦ ગુણ, મેન્ટલ હેલ્થ અને સાયક્યાટ્રીક નર્સીંગ-૨૦ ગુણ, કોમ્યુનીટી હેલ્થ નર્સીંગ-૨૦ ગુણ આમ કુલ ૧૦૦ પ્રશ્નો પુછવામાં આવશે અને દરેક પ્રશ્નનો ૧ ગુણ રહેશે. આ વિષયો માટેનો અભ્યાસક્રમ ઇન્ડિયન નર્સીંગ કાઉન્સિલ ધ્વારા નિર્ધારિત કરેલ સીલેબસ મુજબનો રહેશે.
- પેપર-૨ ગુજરાતી ભાષાના પેપર માટે પુછવામાં આવનાર અભ્યાસક્રમ ધોરણ-૧૨ હાયર સેકન્ડરી કક્ષાથી નીચેનું રહેશે નહીં. જેમાં ભાષા (Language)-૩૦ ગુણ, વ્યાકરણ (Grammar)-૪૦ ગુણ અને સાહિત્ય (Literature)-૩૦ ગુણ આમ કુલ-૧૦૦ પ્રશ્નો પુછવામાં આવશે અને દરેક પ્રશ્ન નો ૧ ગુણ રહેશે.
- દરેક ખોટા પ્રશ્નના જવાબ માટે ૦.૨૫ ગુણ બાદ કરવામાં આવશે.
- શક્ય ત્યાં સુધી પરીક્ષા સંબંધિત બધી જ સુચનાઓ મોબાઇલ નંબર ઉપર SMS થી આપવામાં આવશે. આથી અરજી પત્રકમાં મોબાઇલ નંબર અવશ્ય દર્શાવવો અને ભરતી પ્રક્રિયા પુર્ણ થાય ત્યાં સુધી આપેલ મોબાઇલ નંબર જાળવી રાખવો જરૂરી છે.
- સ્પર્ધાત્મક પરીક્ષા માટે નર્સીંગ વિષયને લગતી પરીક્ષા ૧૦૦ ગુણની રહેશે. જેમાં ઉત્તીર્ણ થવા માટે ૫૦ ટકા ગુણ જરૂરી છે. જાહેરાતમાં દર્શાવ્યા મુજબના ઉમેદવાર ઉપલબ્ધ ન થાય તો પાસીંગ ધોરણ ઘટાડવાની સત્તા ભરતી સમિતીને રહેશે અને તે મુજબ મેરીટ યાદી તૈયાર કરવામાં આવશે. પરીક્ષા માટેનો સમય ૨(બે) કલાકનો રહેશે. પરીક્ષા ગુજરાતી અથવા અંગ્રેજી ભાષામાં આપી શકાશે.
- ગુજરાતી ભાષાની પરીક્ષા ૧૦૦ ગુણની રહેશે. જેમાં ઉત્તીર્ણ થવા માટે ૩૫ ટકા ગુણ જરૂરી છે. પરીક્ષા ફક્ત ગુજરાતી ભાષામાં આપી શકાશે.
- બંને પરીક્ષામાં પાસ થવું જરૂરી છે, પરંતુ નર્સીંગના વિષયમાં તેમજ ગુજરાતી ભાષાના બંને પેપરમાં મેળવેલ કુલ ગુણના આધારે મેરીટ લીસ્ટ બનાવવામાં આવશે.

પરીક્ષા ફી.

- (૧) "General" કેટેગરી Select કરનાર ઉમેદવારો માટે અરજી ફી. રૂ. ૩૦૦/- + પોસ્ટ ઓફીસ ચાર્જ (ઓનલાઇન ફી ભરવાના કિસ્સામાં રૂ. ૩૦૦ + ચાર્જ) ભરવાનો રહેશે તેમજ ઓનલાઇન પેમેન્ટ કરવા માટેનો પણ વિકલ્પ ઉપલબ્ધ હોઇ ઓનલાઇન પેમેન્ટ પણ કરી શકશે. અનુસુચિત જાતિ, અનુસુચિત જન.જાતિ, સામાજિક અને શૈક્ષણિક રીતે પછાત વર્ગ, દિવ્યાંગ, માજી સૈનિક અને આ.ન.વ. ઉમેદવારો માટે સરકારશ્રીના પ્રવર્તમાન નિયમોનુસાર ફી/ચાર્જ ભરવાનો રહેશે નહીં.
- (૨) "General" કેટેગરી Select કરનાર અને પોસ્ટ ઓફીસ મારફતે અરજી ફી ભરવા માંગતાં ઉમેદવારોએ ઓનલાઇન અરજી કર્યા બાદ OJAS વેબસાઇટ ઉપરથી અરજી પત્રકની સાથે આપેલ પોસ્ટ ઓફીસના ૩(ત્રણ) ચલણની A-

4 સાઇઝની પ્રિન્ટ લઇને તે કોઇ પણ કોમ્પ્યુટરાઇઝડ પોસ્ટ ઓફીસમાં રજુ કરવાથી તેઓ દ્વારા ફી સ્વીકારવામાં આવશે. જ્યારે ઓનલાઇન ફી નું ચુંકવણું કરવા માંગતા ઉમેદવારોએ પેમેન્ટ માટે ઉપલબ્ધ વિકલ્પો પૈકી કોઇ એક વિકલ્પ પસંદ કરી ફી ચુંકવવાની રહેશે.

- (૩) “General” કેટેગરી Select કરનાર ઉમેદવારોએ આ ત્રણ ચલણ પૈકી એક ચલણ પોસ્ટ ઓફીસ રાખશે અને બીજા બે સહી/ સિક્કા કરી ઉમેદવારને પરત કરશે. જે ઉમેદવારે સાચવી રાખી પરીક્ષા સ્થળે અચૂક રજુ કરવાની રહેશે. જો આ ચલણ રજુ નહી કરે તો તે ઉમેદવારને પરીક્ષામાં બેસવા દેવામાં આવશે નહીં. જ્યારે ઓનલાઇન ફી ચુંકવણું કરનાર ઉમેદવારોએ ફી ચુંકવણું કર્યા અંગેની પહોંચ સાચવી રાખવાની રહેશે.
- (૪) પોસ્ટ ઓફીસમાં તેમજ ઓનલાઇન ફી ભરવાની છેલ્લી તા.૨૨/૦૧/૨૦૨૧ના પોસ્ટ ઓફીસના કામકાજ સમય સુધી રહેશે.
- (૫) ફી ભર્યા બાદ રીફંડ મળવાપાત્ર નથી તેમજ “General” કેટેગરી Select કરનાર ઉમેદવારોની ફી ભર્યા વગરની અરજી માન્ય રહેશે નહીં.
- (૬) પરીક્ષા ફી ભરવાથી ઉમેદવારને SMS થી ફી ભર્યાની જાણ કરવામાં આવશે. જો ઉમેદવારને SMS ન મળે તો તાત્કાલિક ઉમેદવારે પોસ્ટ ઓફીસનો સંપર્ક કરવાનો રહેશે.

સામાન્ય સુચનાઓ :

- (૧) સદર ભરતી સંબંધિત તમામ સુચનાઓ / વિગતો વખતો વખત www.gujhealth.gujarat.gov.in અથવા <http://ojas.gujarat.gov.in> વેબસાઇટ પરથી જોવા મળશે.
- (૨) ઉમેદવારે નિયત અરજી પત્રકમાં ભરેલી વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ (અસલ અને પ્રમાણિત નકલ) આ ખાતા ધ્વારા જ્યારે મંગાવવામાં આવે ત્યારે જે તે સ્થળે અને સમયે સ્વ ખર્ચે રૂબરૂ રજુ કરવાના રહેશે. અન્યથા અરજી પત્રક રદ જાહેર કરવામાં આવશે.
- (૩) એક ઉમેદવાર એક જ અરજી કરી શકશે. તેમ છતાં એકથી વધુ અરજી (Multiple Application) ના કિસ્સામાં ફી સહિત સર્વ રીતે ભરેલી અરજીઓ પૈકી સૌથી છેલ્લી કન્ફર્મ થયેલ એક જ અરજી માન્ય ગણાશે. તે સિવાયની બધી અરજીઓ રદ થશે અને ભરેલ ફી ના નાણા પરત મળશે નહીં.
- (૪) શારીરિક અશક્તતા (ફક્ત ૪૦ ટકા કે તેથી વધુ અને ૭૦ ટકા સુધીની One Lower limb ની Locomotor disability) ધરાવતા ઉમેદવારે Online અરજી ફોર્મમાં અંગત માહિતી કે વિગતોમાં પોતાની અશક્તતાની ટકાવારી દર્શાવવાની રહેશે.
- (૫) અનામત કેટેગરીના ઉમેદવારોના કિસ્સામાં જાતિનું પ્રમાણપત્ર, વયમર્યાદા, શૈક્ષણિક લાયકાત, લાગુ પડે ત્યાં નોન ક્રિમીલીયર સર્ટીફિકેટ અને આર્થિક નબળા વર્ગ (EWS)નું પ્રમાણપત્ર સામાન્ય વહીવટ વિભાગના તા.૦૬/૦૨/૨૦૧૯ના પરીપત્ર ક્રમાંક:પરચ/૧૦૨૦૧૯/૨૮૬૭૧/ગ-૨ મુજબનું જાહેરાત પ્રસિધ્ધ થયાની તારીખની સ્થિતિએ માન્ય હોય તે ધ્યાનમાં લેવાશે.
- (૬) આ સંવર્ગની ભરતી પ્રક્રિયામાં આખરી પસંદગી પામેલ ઉમેદવારની નિમણુંક સત્તાધિકારી ઠરાવે તે શરતોને આધીન નિમણુંક મેળવવાને પાત્ર ઠરશે.
- (૭) ઉમેદવાર પોતે આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક કરવાનો દાવો કરવાને હક્કદાર થશે નહિ. નિમણુંક કરનાર સત્તાધિકારીને પોતાને એવી ખાતરી થાય કે જાહેર સેવા સારુ તે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ થી ઠરાવેલ નિયમોનુસાર અને આ જગ્યાના પ્રવર્તમાન ભરતી નિયમોનુસાર યોગ્ય જણાતો નથી. તો જે તે તબક્કે આવા ઉમેદવારને તેની નિમણુંક બાબતે નિમણુંક સત્તાધિકારીનો નિર્ણય આખરી ગણાશે.
- (૮) આ ભરતી પ્રક્રિયા સંપૂર્ણપણે સંવર્ગના પ્રવર્તમાન ભરતી નિયમો તેમજ ભરતી પ્રક્રિયાના નિયમોને આધીન રહેશે.

- (૯) આ જાહેરાત કોઇ પણ કારણોસર રદ કરવાની કે તેમાં ફેરફાર કરવાની કે જગ્યાઓની સંખ્યાઓમાં વધ ઘટ કરવાની આવશ્યકતા ઉભી થશે તો તેમ કરવાનો ખાતાને સંપૂર્ણ હક્ક/અધિકાર રહેશે. આ માટે કારણો આપવા બંધાયેલ રહેશે નહિ. તેમજ તેવા સંજોગોમાં ભરેલ અરજી અને પરીક્ષા ફી પરત મળશે નહિ.
- (૧૦) આ અંગેનું ઓનલાઇન અરજી પત્રક વેબસાઇટ <http://ojas.gujarat.gov.in> ઉપર ઓનલાઇન ભરવાનું રહેશે. ઓનલાઇન અરજી ફોર્મ કોઇ પણ કોમ્પ્યુટર કે જેની સાથે ઇન્ટરનેટ સુવિધા ઉપલબ્ધ હોય તે ઉપર ભરી શકાશે. ઇ-ગ્રામ કેન્દ્રમાં પણ સુવિધા ઉપલબ્ધ હોય છે.
- (૧૧) અરજી પત્રક ભરતા પહેલાં વેબસાઇટ પર મુકવામાં આવેલ ઉમેદવાર માટેની સુચનાઓ અને ઓનલાઇન અરજીપત્રક ભરવા બાબતની સુચનાઓ કાળજીપૂર્વક અભ્યાસ કરવા વિનંતી છે અને ત્યાર બાદ જ ઓનલાઇન અરજીપત્રક ભરવું.
- (૧૨) ફક્ત ઓનલાઇન અરજીપત્રકો જ માન્ય ગણાશે, જો અન્ય કોઇ પણ પ્રકારે અરજી પત્રકો મોકલવામાં આવશે તો તે રદ બાતલ ગણાશે.
- (૧૩) આ ભરતી નામદાર સુપ્રિમકોર્ટમાં દાખલ કરવામાં આવેલ એસ.એલ.પી.નં.૧૪૧૨૪-૧૪૧૨૫/૨૦૧૨ ના આખરી ચુકાદાને આધીન રહેશે.
- (૧૪) OMR શીટમાં ફક્ત માર્કીંગ જ કરવાનું હોઇ અરજદારને પરીક્ષા સમયે કોઇપણ સંજોગોમાં રાઇટર(Writer)ની સુવિધા મળવાપાત્ર નથી.

અરજી કરવાની રીત:-

આ જાહેરાતના સંદર્ભમાં સમિતિ ધ્વારા <http://ojas.gujarat.gov.in> વેબસાઇટ મારફત કરેલ ઓનલાઇન વેબસાઇટ મારફત ઓનલાઇન અરજી જ સ્વીકારવામાં આવશે. ઉમેદવારે જાહેરાતમાં દર્શાવ્યા તા.૦૧/૦૧/૨૦૨૧ થી તા.૨૧/૦૧/૨૦૨૧(સમય રાત્રીના ૨૩.૫૯ કલાક સુધી) દરમિયાન વેબસાઇટ <http://ojas.gujarat.gov.in> પર અરજી પત્રક ભરી શકશે.

૧. ઉમેદવારે સૌ પ્રથમ કોમ્પ્યુટરમાં ઇન્ટરનેટ વેબસાઇટ <http://ojas.gujarat.gov.in> પર જવું હવે
૨. Apply online પર click કરવું.
૩. જગ્યા પર click કરવાથી જગ્યાની વિગતો મળશે.
૪. તેની નીચે Apply Now પર click કરવાથી Application Format દેખાશે. Application Format માં સૌપ્રથમ "Personal Details" ઉમેદવારે ભરવી (અહીં લાલ (*) કુંદડી નિશાની હોય તેની વિગતો ફરજિયાત ભરવાની રહેશે.
૫. Personal Details ભરાયા બાદ Educational details ભરવા માટે Educational details પર click કરવું.
૬. તેની નીચે Self declaration માં Yes / No પર Click કરવું.
૭. હવે, Save પર Click કરવાથી તમારી અરજીનો Online સ્વીકાર થશે. અહીં ઉમેદવારનો Application number generate થશે. જે ઉમેદવારે સાચવીને રાખવાનો રહેશે અને હવે પછી આ જાહેરાતના સંદર્ભમાં કમિશ્નરશ્રી, આરોગ્યની કચેરી સાથેના કોઇ પણ પત્ર વ્યવહારમાં આજ નંબર દર્શાવવાનો રહેશે.
૮. હવે પેજના ઉપરના ભાગમાં Upload photo પર Click કરો, અહીં તમારો Application Number Type કરો અને તમારી Birth date type કરો ત્યાર બાદ ok પર Click કરો, અહીં Photo અને Signature Upload કરવાના છે. (ફોટા નું માપ ૫ સેમી ઉંચાઇ અને ૩.૬ સેમી પહોળાઇ અને Signature નું માપ ૨.૫ સેમી ઉંચાઇ અને ૭.૫ સેમી પહોળાઇ રાખવી) Photo અને Signature Upload કરવા સૌ પ્રથમ તમારો Photo અને Signature JPG Format માં (15 kb સાઇઝથી વધારે નહી તે રીતે Computer માં હોવો જોઇએ.) "Browse" Button પર Click કરો હવે Choose File ના સ્ક્રીન માંથી જે ફાઇલમાં JPG Format માં તમારો Photo Store થયેલ છે તે ફાઇલને Select

કરો અને "Open Button" ને Click કરો. હવે "Browse" Button ની બાજુમાં "Upload Button પર Click કરો. હવે બાજુમાં તમારો Photo દેખાશે. હવે આ જ રીતે Signature પણ upload કરવાનીરહેશે.

૯. હવે પેજના ઉપરના ભાગમાં Confirm Application પર Click કરો અને Application Number તથા Birth Date Type કર્યા બાદ Ok પર Click કરવાથી બે બટન, ૧- Application Preview ૨- Confirm Application દેખાશે. ઉમેદવારે Show Application Preview પર Click કરી પોતાની અરજી જોઈ લેવી. અરજીમાં સુધારો કરવાનો જણાય તો Edit Application ઉપર Click કરીને સુધારો કરી લેવો. અરજી Confirm કર્યા પહેલા કોઈ પણ પ્રકારનો સુધારો અરજીમાં કરી શકશે. પરંતુ અરજી Confirm કર્યા બાદ અરજીમાં કોઈ પણ સુધારો થઈ શકશે નહીં. જો અરજી સુધારવાની જરૂર ન જણાય તો જ Confirm Application પર Click કરવાથી ઉમેદવારની અરજીનો Online સ્વીકાર થઈ જશે, અહીં "Confirmation Number" Generate થશે. જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. "Confirmation Number" સિવાય કોઈપણ પત્રવ્યવહાર કે અન્ય કોઈપણ કાર્યવાહી કરી શકશે નહીં.
૧૦. હવે Print Application પર Click કરવું અહીં તમારો "Confirmation Number" ટાઇપ કરવો અને Print પર Click કરી અરજીની નકલ કાઢી સાચવી રાખવી.(અત્રેની કચેરીમાં જ્યારે પણ હાજર રહેવાનું કહેવામાં આવે ત્યારે આ નકલ હોવી ફરજિયાત રહેશે.)
૧૧. જો અરજીમાં આપે મોબાઇલ નંબર આપેલ હશે તો અરજી "Confirm" થયેથી તુરત જ આપને અરજીમાં દર્શાવેલ નંબર ઉપર SMS મળશે. આપના મોબાઇલ નંબર ઉપર એન. આઇ. સી. દ્વારા આ જાહેરાત સંદર્ભે SMS થી જાણ કરવામાં આવશે. ઉમેદવારે અરજી પત્રકમાં દર્શાવેલ મોબાઇલ નંબર બદલવો નહીં.

ઉપર જાહેરાતમાં દર્શાવેલ સંવર્ગની જગ્યાના ભરતીનિયમો અન્વયે શૈક્ષણિક લાયકાત, વયમર્યાદા, વયમર્યાદામાં છુટછાટ, અરજી ફી અને પસંદગીની પદ્ધતિની વિગતો અને જાહેરાતની અન્ય તમામ વિગતો એન. આઇ. સી. ની વેબસાઇટ <http://ojas.gujarat.gov.in> ઉપર દર્શાવેલ છે. ઉમેદવારે ઓનલાઇન અરજી પત્રકમાં બતાવેલી કોઈ પણ વિગત અને ઉમેદવારે નિમણુંક સત્તાધિકારી સમક્ષ રજુ કરેલ જન્મ તારીખ, શૈક્ષણિક લાયકાત, વય, જાતિ, અન્ય લાયકાતોને લગતા પ્રમાણપત્રો ભવિષ્યમાં જે તે તબક્કે નિમણુંક અધિકારી દ્વારા ચકાસણી દરમ્યાન ખોટા માલુમ પડશે તો તેની સામે કાયદેસરની કાર્યવાહી કરવામાં આવશે. આવા ઉમેદવારોની ઉમેદવારી રદ કરવામાં આવશે. તેમજ ઉમેદવારને ગેરલાયક ઠરાવવામાં આવશે તેમજ આવા ઉમેદવારની જો પસંદગી / નિમણુંક થયેલ હશે તો કોઈ પણ તબક્કે રદ કરવામાં આવશે.

આ સંવર્ગની સીધી ભરતી પ્રક્રિયા સંપૂર્ણપણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ વખતો વખત સુધાર્યા મુજબ અને તે અન્વયે આ સંવર્ગના ઘડવામાં આવેલ ભરતી નિયમોને આધીન રહેશે. આ જગ્યાની ભરતી પ્રક્રિયાના અનુસંધાને આ જાહેરાતમાં કોઈ પણ કાયદેસર ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો સંપૂર્ણ હક્ક/અધિકાર ભરતી કમીટી/કમિશ્નરશ્રી(આરોગ્ય) નો રહેશે અને આ માટે કારણો આપવા બંધાયેલ નથી.

-Sd-

અધ્યક્ષ

સ્ટાફનર્સ સ્પર્ધાત્મક પરિક્ષાસમિતિ
હોદાની રુચે કમિશ્નર આરોગ્ય, તબીબી
સેવાઓ અને તબીબી શિક્ષણ (ત.સે.)
ગાંધીનગર